

## संक्षिप्त

## अंतर-सदनीय वाद-विवाद प्रतियोगिता

कोटपुतली, (निर्स)। कस्बे के निकटवर्ती पनियाला मोड स्थित दिल्ली पब्लिक वर्ल्ड स्कूल में विचारोत्तेजक विषय पुस्तक फिल्लों से बेहतर मनोरंजन है पर एक रोमांचक अंतर-सदनीय वाद-विवाद प्रतियोगिता आयोजित की गई। जिसमें अनेक बच्चों ने भाग लिया। प्रतियोगिता छात्रों के वाद-विवाद कौशल का एक उत्कृष्ट प्रदर्शन था, जिसमें पुस्तकों को फिल्में से अधिक पसंद करने वाले लोगों के अनुपात पर वास्तविक डेटा द्वारा समर्थित अच्छी तरह से शोध किए गए तर्क शामिल थे। ऐसी गतिविधियाँ स्कूलों में महत्वपूर्ण हैं, क्योंकि वे छात्रों के बीच आलोचनात्मक सोच और प्रभावी संचार कौशल को बढ़ावा देती हैं। प्रिंसिपल बिंदु सांगवान ने छात्रों द्वारा सीखने और वाद-विवाद को प्रभावी ढंग से प्रस्तुत करने की उनकी क्षमता में दिखाने वाले महत्वपूर्ण सुधार की सराहना की। उन्होंने कहा कि हमें छात्रों की कड़ी मेहनत और समर्पण पर गर्व है और भविष्य में इस तरह के और अधिक आकर्षक और ज्ञानवर्धक कार्यक्रमों की उम्मीद है। प्रतियोगिता में उत्कृष्ट प्रदर्शन करने वाले बच्चों का विद्यालय परिवार की ओर से सम्मान किया गया। इस मौके पर बड़ी संख्या में छात्र एवं शिक्षक मौजूद रहे।

## स्नातक सेमेस्टर-2 की परीक्षा कल

कोटपुतली, (निर्स)। राजस्थान विश्वविद्यालय जयपुर द्वारा आयोजित सेमेस्टर-2 परीक्षा हेतु परीक्षा केंद्र 0371 राजकीय एलबीएस पी.जी. महाविद्यालय में आगामी 16 जुलाई को बीए, बीएससी व बीकॉम सेमेस्टर-2 परीक्षा 2024 वेंसिक ऑफ टयूरिज्म कन्वेंस प्रतः 11 से 12 बजे तक आयोजित करवाने हेतु हंस कॉलेज कोटपुतली में परीक्षार्थियों की व्यवस्था की गई है। जिसमें बीए में कुल 485, बीएससी (बायो) में कुल 77, बीएससी (गणित) में कुल 55 व बीकॉम में कुल 08 परीक्षार्थी शामिल होंगे। प्राचार्य डॉ. आर. के. सिंह ने बताया कि उक्त परीक्षार्थी निर्धारित समय पर हंस महाविद्यालय में परीक्षा देने हेतु प्रतः 10.00 बजे उपस्थित होंगे।

## गलत टिप्पणी मामले में एक गिरफ्तार

चाकसु, (निर्स)। पुलिस ने रिवार को फर्जी सोशल मीडिया अकाउंट बनाकर गलत टिप्पणी करने के मामले में एक ईमिन्न संचालन करने वाले को गिरफ्तार किया है। पुलिस से मिली जानकारी के अनुसार गिरफ्तार आरोपी निशा चौधरी के नाम से फर्जी सोशल मीडिया अकाउंट बनाकर क्षेत्रीय विधायक रामवतार बैरवा के खिलाफ गलत टिप्पणी करके उनकी छवि को धूमिल करने का प्रयास कर रहा था। आरोपी के खिलाफ भाजपा नेता नंदकिशोर शर्मा ने पुलिस को शिकायत करी थी। इस पर पुलिस भी हरकत में आई और मामले को गम्भीरता से लिया और आरोपी यशवंत स्वामी को गिरफ्तार कर लिया। आरोपी ईंडा बाजार में ई-मिन्न की दुकान का संचालन करता है।

## सड़क हादसे में पांच लोग घायल

चाकसु, (निर्स)। टोल प्लाजा के पास श्री व्हीलर/ऑटो व कार में रिवार को आमने की टक्कर हो गयी वही ऑटो में सवार परिवार के 4-5 लोग थे जिन्के हल्की चोट आई है। पुलिस के अग्रसर ऑटो में सवार सभी लोगों को हल्की खरोच है व सकुशल है। हादसे के बाद कार को छोड़कर चालक मौके से फरार हो गया। पुलिस ने कार को जब्त कर लिया है और मामले की जांच में जुट गयी है।

## बच्चों को पाठ्य सामग्री बांटी

फुलेरा, (निर्स)। फुलेरा में डोलो-राणा-बंजारा बस्ती में 'भौम क्रांति दिवस' मनाया गया। इस दौरान सर्वप्रथम अम्बेडकर सँकिल पर भीमराव अम्बेडकर की प्रतिमा पर माल्यार्पण एवं पुष्प अर्पित किये गये। तत्पश्चात कार्यक्रम में सभी बहज्जन् बन्धुओं ने आपसी आर्थिक सहयोग से बस्ती के बच्चों को पाठ्य सामग्री तथा खेने की सामग्री उपलब्ध कराई गई। साथ ही सभी परिवारों को बाबा साहेब डॉ. भीमराव अम्बेडकर की एक-एक फोटो और बहज्जन् महापुरुषों की प्रेरणा दायक एक-एक पुस्तक भेंट की गई। उपरोक्त जानकारी देते हुए कार्यक्रम संयोजक भंवर लाल सांभरिया ने बताया कि वहाँ कार्यक्रम के दौरान वक्तव्यों ने आज के परिवेश में शिक्षा का महत्व समझाया और बाबा साहेब द्वारा शोषित, वंचित, अदलित, दबे कुचले, मूल निवासी, आदिवासी और बहज्जन् के उद्धार के लिए किए गए कार्यों पर प्रकाश डाला। साथ ही बाबा साहेब के विचारों को अपने जीवन में उतारकर उनके पद चिन्हों पर चलने के लिए प्रेरित किया।

## पुलिस पर हमला करने के आरोप में आठ आरोपी गिरफ्तार

चाकसु, (निर्स)। शनिवार शाम को कोटखावदा थाना अंतर्गत ग्राम ठीकरिया मीणान में विभिन्न मामलों में लिप्त आरोपियों को पकड़ने गयी जयपुर की पुलिस पर परिजनों व ग्रामीणों ने हमला कर दिया था जिसमें 6 पुलिस कर्मी घायल हुए थे। जिनमें दो कि हालत ज्यादा गम्भीर थी। वहीं घटना के बाद रात्री को ही एसीपी सुरेंद्र सिंह के नेतृत्व में चाकसु, कोटखावदा, शिवदासपुरा थाना क्षेत्र से भारी जाब्जा तैनात कर दिया था जिससे गांव पूरी तरह से छावनी बना हुआ था। मामले में पुलिस ने रिवार देर शाम तक पुलिस पर जानलेवा हमले के आरोप में 8 लोगों को गिरफ्तार करने में सफलता हासिल की। जिनमें 2 महिला भी शामिल है। गिरफ्तार आरोपी में शातिर बदमाश कृष्ण मीणा भी पुलिस के हत्ये चढ़ गया वही अन्य आरोपियों की पुलिस तलाश कर रही है। गांव में पूरी तरह भय का



पुलिस के साथ मारपीट के आठ आरोपियों को गिरफ्तार किया गया।

माहौल है तथ लोग घरों से नदारद हो गए है। गौरतलब है कि शनिवार को शाम

को प्रताप नगर थाने के 6 पुलिस कर्मी सादा वर्दी व स्थानीय पुलिस का सहयोग लिये बिना ही ठीकरिया

मीणान गांव में विभिन्न मामलों में लिप्त आरोपियों को पकड़ने के लिये गये थे। इन्होंने ज्योही आरोपियों को दबोच

## एड. सुबेसिंह जिलाध्यक्ष बने

कोटपुतली, (निर्स)। जिला मेघवाल विकास समिति की बैठक रिवार को मोहल्ला बडावास स्थित सामुदायिक भवन पर जगनराम बोस की अध्यक्षता में आयोजित हुई। बैठक में सर्वसम्मति से एड. सुबेसिंह मोरोडिया को समिति का जिलाध्यक्ष चुना गया। कार्यकारिणी में आर.एस. झांझरिया को संरक्षक, हीरालाल आर्य, अशोक पनवाल, कैप्टन अरविन्द कुमार, रूपसिंह, जवाहरलाल वर्मा, राजेन्द्र सिंह सौरल व छोटेदाला सामरिया को जिला उपाध्यक्ष नियुक्त किया गया। जबकि चेताराम आर्य को महसचिव एवं चिरंजीलाल आर्य को कोषाध्यक्ष नियुक्त किया गया। परामर्श मण्डल में रत्तिराम जीलोवा, हरिपाल वर्मा, सुमेर सिंह, संतलाल, राधेश्याम नैनावत को शामिल किया गया। इसी प्रकार सुभाष मधुकर को जिला सचिव बनाया गया। बैठक में मेघवाल छात्रावास निर्माण को लेकर जल्द से जल्द निर्माण कार्य शुरू करवाये जाने का निर्णय लिया गया। नवनि्युक्त सदस्यों को बाबा साहब की मूर्ति के सामने सेवानिवृत्त रीडर श्रीराम आर्य द्वारा शपथ दिलाई गई। इस दौरान डॉ. राजेन्द्र सिंह, पूरणमल गोठवाल, बदलूराम आर्य, जगदीश मेघवाल, ओमप्रकाश वर्मा, रामसिंह मैनेजर आदि लोग मौजूद रहे।

## शांति समिति की बैठक में मोहरम को लेकर चर्चा की

पावटा, (निर्स)। प्रागपुरा थाना क्षेत्र में शांतिपूर्ण माहौल में मोहरम संपन्न कराने को लेकर शांति समिति की बैठक आयोजित की गई। प्रागपुरा थाना परिसर में अतिरिक्त पुलिस अधीक्षक कोटपुतली नेमसिंह के मुख्य आतिथ्य व वृत्त विराटनगर वृत्ताधिकारी रोहित सांखला की अध्यक्षता एवं थाना प्रभारी राजेश कुमार की उपस्थिति में शांति समिति की बैठक आयोजित की गई।

बैठक में पावटा उपखंड क्षेत्र के राजनीतिक एवं सामाजिक कार्यकर्ताओं, जनप्रतिनिधियों तथा दोनों समुदाय के गणमान्य लोगों ने हिस्सा लिया। बैठक में शांतिपूर्ण माहौल में मोहरम का पर्व मनावे जाने को लेकर चर्चा की गई। बैठक को संबोधित करते हुए अतिरिक्त पुलिस अधीक्षक कोटपुतली नेमसिंह ने कहा कि यहां हर पर्व त्यौहार मिलजुलकर सौहार्द पूर्ण वातावरण में मनाने की परंपरा रही है। हमें उस परंपरा को कायम रखना है। अफवाहों पर ध्यान



एएसपी नेमसिंह के मुख्य आतिथ्य व वृत्ताधिकारी रोहित सांखला की अध्यक्षता एवं थाना प्रभारी राजेश कुमार की उपस्थिति में बैठक हुई।

नहीं देना है। किसी तरह की अफवाह की जानकारी मिले तो तुरंत उसकी सूचना प्रशासन को दें। इसके अलावा वृत्त विराटनगर वृत्ताधिकारी रोहित सांखला ने ताजिया जुलूस के लिए परमिशन लेने व ताजिया जुलूस का रूट चार्ट की जानकारी देने के लिए

भी कहा। साथ ही रूट में कहीं कोई समस्या है तो उसकी जानकारी भी समय पर देने के लिए कहा ताकि प्रशासनिक स्तर पर भी रूट को बेरीफाई किया जा सके। वहीं प्रागपुरा थाना प्रभारी राजेश कुमार ने कहा कि मुहर्रम के दौरान असामाजिक तत्वों

## अन्य आरोपियों की तलाश में जुटी पुलिस, गांव में भय का माहौल

उसी के साथ परिजनों व अन्य ग्रामीणों ने इनपर जानलेवा हमला कर दिया था। वहीं थाना प्रभारी कोटखावदा अब्दुल वहीदे ने बताया कि देर रात्री को घटना में पुलिस पर जानलेवा हमला व राजकीय मामले में बाधा पहुंचाने के आरोप में रामफूल मीणा पुत्र मोतीलाल मीणा उम्र 45 साल, विश्राम मीणा पुत्र सीताराम मीणा उम्र 27 साल, रामकेश मीणा पुत्र गंगाधर मीणा, रामवतार मीणा पुत्र सीताराम, राजूलाल मीणा पुत्र गंगाधर मीणा, कृष्ण कुमार मीणा पुत्र रामफूल मीणा, मीरा देवी, छोटी देवी को गिरफ्तार किया है। ये सभी आरोपी डाबर वाली ढाणी ठीकरिया मीणान गांव के रहने वाले थे।

## सार-समाचार वृक्षारोपण व बैग वितरण कार्यक्रम



अचरोल, (निर्स)। उपप्रचार्य (ब्रेक) प्रहलाद मीणा ने बताया कि जन परिवर्तन सोसाइटी खोला मीणा के तत्वाधान में रिवार को जन परिवर्तन महिला पुस्तकालय में अध्ययन करने वाली स्थानीय लड़कियों/महिलाओं को जन परिवर्तन समिति की ओर से किताबें रखने हेतु बैग का वितरण किया गया साथ ही बालिकाओं को मोटिवेट करने के उद्देश्य से 12वीं फेल मूवी दिखा करके विद्यार्थियों एवं स्थानीय ग्रामीण जनों द्वारा लाइब्रेरी के पास में वृक्षारोपण कार्यक्रम किया गया। ग्रामीण जनों में न्यास कमेटी अध्यक्ष महेंद्र मीणा, जन परिवर्तन सोसाइटी अध्यक्ष बाबूलाल मीणा, उपाध्यक्ष कालूराम चांदोलिया, सचिव शिवपाल मीणा, कोषाध्यक्ष गिरधारी जांगिड, घासीलाल लाडखानी, रामफूल मीणा, श्री नारायण, भवानी, प्रेम प्रकाश, छोटराम, कैलाश, बड़ी नारायण, रामनारायण, दामोदर चंदोलिया, रामखिलाडी, रोशन लाल, कल्याण सहाय, हरिकृष्ण, छीतरामल, श्रवण, मुकेश जांगिड सीताराम, सीताराम बुनकर, थानाराम आदि गणमान्य उपस्थित रहे।

## एनटीटी भर्ती पूरी करवाने की मांग

चौमू/कालाडेरा, (निर्स)। एनटीटी भर्ती पूरी करवाने की मांग को लेकर रिवार को भाजपा के पूर्व विधायक व प्रदेश प्रवक्ता रामलाल शर्मा को एनटीटी संघर्ष समिति ने ज्ञापन सौंपा। एनटीटी संघर्ष समिति के प्रदेश महासचिव विष्णु शर्मा ने बताया कि राजस्थान सरकार द्वारा महिला एवं बाल विकास विभाग में एनटीटी भर्ती 2018 में 1350 पदों पर निकल गई थी उसमें 1040 नॉन टीएसपी 310 टीएसपी पदों पर जो अभी शिक्षा विभाग में भर्ती प्रक्रियाधीन है जो छह साल से लंबित है इस भर्ती अब तक 924 अभ्यर्थियों को नियुक्ति दी जा चुकी है शेष पदों को भरने के लिए दस्तावेजों का सत्यापन हेतु दिनांक 9 से 12 जुलाई 2024 तक किया गया। इसका फाइनल परिणाम जल्द जारी हो अगली सूची में एमबीसी के रिक्त पदों व जिन्होंने अभी तक ज्वाइन नहीं किया गया उन पदों को अगली सूची में जोड़कर परिणाम जारी किया जाए। राजस्थान में एनटीटी कोर्स 2010 से पूर्ण रूप से बंद है। एनटीटी भर्ती में टीएसपी के पद 2012 से खाली चले आ रहे हैं और आगे भविष्य में कोई टीएसपी का अभ्यर्थी मौजूद नहीं होने के कारण इन पदों को नान टीएसपी से भरने की मांग की गई।

## विधायक ने आवास पर की जनसुनवाई

निवाई, (निर्स)। विधायक रामसहाय वर्मा का बजट स्वीकृति को लेकर विधानसभा के लोगों ने माला व साफा पहनाकर भव्य स्वागत करके विधायक वर्मा व मुख्यमंत्री भजनलाल शर्मा का आभार जताया। इस दौरान विधायक रामसहाय वर्मा ने अपने निवाई आवास पर जनसुनवाई करके लोगों की समस्याओं को समाधान करवाने का आश्वासन दिया। इस दौरान बोरखंडी से आए बागरिया परिवार के सदस्यों ने अपनी समस्याएं सुनाई जिस पर विधायक वर्मा ने उनके निवास हेतु जमीन आवंटन करवाने का आश्वासन दिया। जनसुनवाई में डोडवाडी से आए लोगों ने बजट घोषणा में डोडवाडी से बोदा काज-वे के निर्माण की स्वीकृति करवाने का माला साफा बंधवाकर तथा मिठाई खिलाकर स्वागत किया एवं आभार व्यक्त किया। इस अवसर पर रामअवतार घाटी, रामप्रसाद शर्मा, लादूलाल गुंजल, कालूराम गुर्जर, रामरथ जाट, भंवर लाल, देवलाल, मोहन शर्मा, पुण्ड्रेश स्वामी, प्रहलाद गुर्जर, श्रवण जाट, मुकेश शर्मा एवं मोन् स्वामी सहित कई कार्यकर्ता मौजूद थे।

## सभी अधिकारी कार्य योजना बनाकर मनोयोग से काम में जुटे: भपेंद्र यादव

अलवर, (निर्स)। केंद्रीय वन, पर्यावरण एवं जलवायु परिवर्तन मंत्री भूपेंद्र यादव की अध्यक्षता में रिवार को मिनी सचिवालय स्थित कलक्ट्रेट सभागार में बजट घोषणाओं के धरातल पर क्रियान्वयन व विकास कार्यों के संबंध में जिला स्तरीय अधिकारियों की समीक्षा बैठक आयोजित हुई। बैठक में वन एवं पर्यावरण राज्यमंत्री (स्वतंत्रा प्रभार) संजय शर्मा भी मौजूद रहे।

केंद्रीय वन एवं पर्यावरण मंत्री यादव ने कहा कि राज्य सरकार द्वारा पेश किए गए बजट में अलवर जिले को अनेक सौगते दी गई है। अतः बजट घोषणाओं को अमलीजामा पहनाने हेतु अधिकारी कार्य योजना बनाकर पूर्ण मनोयोग से कार्य करें। उन्होंने कहा कि यह बजट राज्य सरकार का जनकल्याणकारी बजट है इसे सरकार की मंशा के अनुरूप अविजल्व धरातल पर उतारने हेतु कार्य करें ताकि आमजन को समयबद्ध लाभ मिल सके। उन्होंने निर्देश दिये कि प्रत्येक विभाग बजट घोषणाओं को लागू करने हेतु कार्य के प्रत्येक चरण की समय सीमा तय कर कार्य को पूर्ण करे साथ ही सुनिश्चित करें कि निर्धारित समय से पूर्व में ही आमजन को बजट घोषणा का लाभ मिलना प्रारम्भ हो जावे। उन्होंने जिला कलेक्टर को निर्देश दिये कि बजट घोषणा के प्रत्येक बिन्दु की प्रगति की समीक्षा सप्ताहिक करें।

उन्होंने निर्देश दिये कि प्रत्येक विभागीय अधिकारी अपनी बजट घोषणा के प्रत्येक पहलु का दो सप्ताह में परीक्षण कर बजट घोषणा को लागू किये जाने का रोडमैप तैयार कर लेवे। उन्होंने पीएचईडी के अतिरिक्त मुख्य अभियन्ता को निर्देश दिये कि बजट घोषणा में शामिल वृहत चम्बल परियोजना की स्थानीय स्तर पर इस प्रकार कार्य योजना बनाए कि जिले व लोकसभा क्षेत्र अलवर का कोई भी क्षेत्र इससे वंचित नहीं रहे। इसका भी परीक्षण करें तथा प्रत्येक स्थानीय बिंदुओं का विश्लेषण कर लेवे। उन्होंने सिलीसेड झील से अलवर शहर को पेयजल आपूर्ति कराए जाने की अलवर शहर को आगामी शीघ्र ऋतु से पूर्व इस योजना के पेयजल से शहरवासियों को लाभान्वित कराय जावे। इसके लिए सभी आवश्यक अनुभवों सम्यबद्ध रूप से लेवे। उन्होंने निर्देश दिये कि बजट घोषणा के तहत आदर्श सोलर गांव चिन्हित करें। उन्होंने जलसंधारण विभाग के

## बजट घोषणाओं के धरातल पर क्रियान्वयन व विकास कार्यों के संबंध में जिला स्तरीय अधिकारियों की समीक्षा बैठक

अधिशोषी अभियन्ता को निर्देश दिए कि रूपारेल नदी पुरतोद्धार का कार्य, नटनी का बारा से जयसमंद बांध तक नहर का उन्नयन कार्य हेतु विभाग के विशेषज्ञों से समन्वय कर डीपीआर तैयार करावे। उन्होंने उप वन संरक्षक को निर्देश दिये कि बायोलाजिकल पार्क व मातु वन का कार्य हेतु चिन्हित वन क्षेत्रों को पर्यावरण अनुकूल विकसित किया जावे। उन्होंने नगर निगम आयुक्त को निर्देश दिये कि सोलिड वेस्ट मैनेजमेंट का कार्य ओखला को तर्ज पर करे। उन्होंने पीएमओ को निर्देश दिये कि शिशु वार्ड में अपरोडेशन कार्य की कार्य योजना तैयार करावे। वन एवं पर्यावरण राज्यमंत्री (स्वतंत्र प्रभार) संजय शर्मा ने कहा कि शहर के चहुंमुखी विकास एवं स्वच्छता हेतु समन्वित प्रयास जरूरी है। उन्होंने पीएचईडी के अधीक्षण अभियन्ता को निर्देश दिये कि बजट घोषणा के तहत प्रताप बंध से बालाकिला तक की सड़क बनाए जाने हेतु वन विभाग से आवश्यक अनुमति लेने हेतु समयबद्ध रूप से आवेदक प्रक्रिया पूरी करें।

उन्होंने शहर के पेयजल हेतु स्वीकृत योजना, बायोजिकल पार्क, मातु वन, गैस पाइप लाइन, विद्युत तारों को अंडर टाउंड कराने आदि के संबंध में संबंधित अधिकारियों को आवश्यक दिशा-निर्देश दिये। जिले के प्रभारी सचिव एवं उद्योग विभाग के प्रमुख शासन सचिव अजितभा शर्मा एवं जिला कलेक्टर आशीष गुप्ता ने केंद्रीय वन मंत्रीयादव को विश्वास दिलाया कि बैठक में दिए गए दिशा-निर्देशों एवं उक्त मार्ग दर्शन के अनुरूप बजट घोषणाओं का क्रियान्वयन समयबद्ध रूप से कराय जाएगा। इस दौरान जिला प्रमुख बलबीर सिंह छिल्लर, नगर निगम के महापौरमनस्याम गुर्जर, जिला कलेक्टर खैथल-तिजारा डॉ. अर्तिका शुक्ला, एडीएम प्रथम वीरेंद्र वर्मा, एडीएम शहीद बीना मथार, उपखंड अधिकारी अलवर जुईकर प्रतीक चन्द्रशेखर सहित संबंधित अधिकारी उपस्थित रहे।

## युवा पीढ़ी देश व समाज की सेवा का संकल्प ले : भीम पटेल

कोटपुतली, (निर्स)। कस्बे के दिल्ली जयपुर राष्ट्रीय राजमार्ग स्थित आरटीएम होटल में रिवार को सामाजिक कार्यकर्ता राकेश यादव उर्फ राव रॉकी द्वारा स्वैच्छिक रक्तदान शिविर का आयोजन किया गया। शिविर में बड़ी संख्या में युवाओं ने बह-चढ़कर रक्तदान किया। इस दौरान जीवन धारा ब्लड बैंक की टीम ने कुल 45 यूनिट



कोटपुतली में स्वैच्छिक रक्तदान किया गया।

की प्रत्येक क्षेत्र में महत्वपूर्ण भूमिका है। इसलिये उन्हें बह-चढ़कर देश व समाज की सेवा का संकल्प लेना चाहिये। शिविर में रक्तदान करने वाले युवाओं को हेलमेट व प्रशस्ती पत्र भेंट किये गये। साथ ही अतिथियों

का माला व साफा पहनाकर स्वागत किया गया। इस दौरान किरोडी यादव, पूर्व पार्षद तारा पुतली, अशोक आर्य, एड. नवीन, जितेन्द्र, राजवीर, पिन्डु यादव समेत बड़ी संख्या में अन्य मौजूद रहे।

## भगवान नेमीनाथ का निर्वाण महोत्सव मनाया

निवाई, (निर्स)। सकल दिग्भर जैन समाज के श्रद्धालुओं ने बिचला जैन मंदिर कमेटी के तत्वाधान में अतिशय क्षेत्र गांव नला में भगवान नेमीनाथ का निर्वाण महोत्सव धूमधाम से मनाया गया जिसमें मूलनायक भगवान नेमीनाथ के गाजे बाजे से निर्वाण लाडू चढ़ाया गया।

जैन समाज के प्रवक्ता विमल जौला एवं राकेश संधी ने बताया कि कार्यक्रम में श्रीजी की शांतिधारा करने का सौभाग्य पारसमल सांवलिया, पदमचंद टोंग्या एवं नवरत्न टोंग्या को प्राप्त हुआ एवं नेमीनाथ दिग्भर जैन अतिशय क्षेत्र नला गांव के गिरनार टोंग्या पर निर्वाण लाडू चढ़ाए जाने का सौभाग्य विमल कुमार, मुकुल जैन बूंदी, मूलचंद हरभगतपुरा व अजय जैन टोंग को सौभाग्यमिला। कार्यक्रम में मंगलाचरण शकुंतला छाबडा ने किया। विमल जौला एवं राकेश संधी ने बताया कि महोत्सव से पूर्व

## गाजे बाजे के साथ गिरनार पर्वत पर चढ़ाया निर्वाण लाडू

श्रद्धालुओं ने भगवान नेमीनाथ शांतिनाथ पार्श्वनाथ एवं महावीर स्वामी के अधिषेक करके नित्य पाठ पूजा के साथ श्री फल अर्घ्य चढ़ाकर पूजा अर्चना की। उन्होंने बताया कि निर्वाण महोत्सव में अजीत काला, विमल जौला, राकेश संधी ने कई भजनों की प्रस्तुतियां दी जिससे वातावरण को धर्ममय हो गया।

इस अवसर पर अशोक बिलाला, शिखरचंद काला, पारसमल सांवलिया, महावीर प्रसाद छाबडा, सुरेंद्र टोंग्या, पुनीत संधी, सुरेश लुहाडिया, बाबूलाल जैन, ज्ञानचंद सौगानी, पवन टोंग्या, विजय जैन, महेंद्र जैन, नरेंद्र जैन व वीरु जैन सहित सभी श्रद्धालुओं ने भगवान नेमीनाथ को निर्वाण लाडू चढ़ाया गया और पूजा अर्चना की।

## देश का किसान मजबूत होगा तो देश मजबूत होगा : रामपाल जाट

निवाई, (निर्स)। कृषि उपज मंडी में रिवार को किसान महापंचायत आयोजित हुई जिसमें संगठन के राष्ट्रीय अध्यक्ष रामपाल जाट ने संबोधित करते हुए कहा कि देश का किसान मजबूत होगा तो देश मजबूत होगा। उन्होंने कहा कि वर्तमान में किसान आर्थिक स्थिति से बहुर कमजोर है जिसके लिए केन्द्र व राज्य सरकार द्वारा किसानों को आर्थिक संवल प्रदान करे व उनको आवश्यक संसाधन उपलब्ध करवाएं जिससे किसानों की आय व उनका मनोबल बढ़े।



किसान महापंचायत को राष्ट्रीय अध्यक्ष रामपाल जाट ने संबोधित किया।

ईसरदा बांध से निवाई क्षेत्र को नहरों द्वारा सिंचित करवाने, खरीफ, रबी एवं जायद फसल को बर्बाद कर रहे सुअरों का सर्वे करके सुअरों को वन क्षेत्र में छोड़ने, यूरिया डीएपी लेने वाले किसानों को जबरदस्ती

नैने यूरिया, नैने डीएपी, सल्फर जिंक, सारिका आदि देने को रोकने, कृषि उपज मंडी समिति में किसान पार्क का निर्माण करवाने सहित कई मांगों को लेकर चर्चा की गई। किसान महापंचायत में नायब

तहसीलदार ओमप्रकाश चौधरी को किसानों की मांगों को लेकर मुख्यमंत्री नाम ज्ञापन सौंपा गया। इस अवसर पर युवा प्रदेशध्यक्ष रामेश्वर चौधरी, जिलाध्यक्ष गोपीलाल चौधरी, पीपल

## बैठक में निवाई तहसील की ग्राम पंचायतों के किसानों ने भाग लिया

अध्यक्ष धूलाराम प्रजापत, जिला महामंत्री हरिशंकर धाकड़, कोषाध्यक्ष मोहन चौधरी, महावीर देवली, संयोजक रामसहाय नोहरा, शंकरलाल मीणा पलेई, मुकेश मीणा मूण्डिया, नवलसिंह उजावत, खेमराज मीणा, छीतरलाल, मुजालाल राव, गणेश मीणा, भंवरलाल जाट, शिवराज चौधरी, रामप्रसाद, गोविन्द चौधरी, बाबूलाल मीणा, सुरेश मीणा, राधाकिशन व नाथूलाल शर्मा सहित गांव पलेई, उजवास, दतवास, करेडा, सकतपुरा, पहाडी, बरखल, खणदेवत, सोदडा, वनस्पली, नला, झिलाय, सिरौही, जामडोली, बडागांव व ढाणी जुगपुरा सहित कई गांवों के किसान मौजूद थे।